

# ప్రజా వినికడి

మా అక్షరం-మీ ఆయుధం

తెలంగాణ, ఆంధ్ర రాష్ట్ర వ్యాప్తంగా వెలువడుచున్న

**ప్రజా వినికడి**  
మా అక్షరం-మీ ఆయుధం తెలుగు దినపత్రిక

తెలుగు దినపత్రిక నందు పనిచేయుటకు  
జర్నలిజంపై ఆసక్తి కలిగిన విలేకరులు కావాలేను  
ఆసక్తి గలవారు సంప్రదించండి  
8978701613,70306545

సంపుటి - 2    సంచిక -196    శనివారం 28 సెప్టెంబర్ 2024    ఎడిటర్ : మారేపల్లి అశోక్    పేజీలు -6    వెల - 3/-

Published From Hyderabad : Circulated in Hyderabad Rangareddy,Nalgonda,Khammam,Warangal,Mahaboobnagar,Medak and All Distirctes

## హైదరాబాద్ కు రాష్ట్రపతి ముర్ము...

## పర్యాటక ప్రాంతాలుగా చారిత్రక భవనాలు

నగరంలో ట్రాఫిక్ ఆంక్షలు  
నల్గూర్ యూనివర్సిటీ స్నాతకోత్సవ కార్యక్రమానికి ముఖ్య అతిథిగా ముర్ము హైదరాబాద్ లోని పలు ప్రాంతాల్లో ట్రాఫిక్ ఆంక్షలు ఉదయం తొమ్మిది గంటల నుంచి పలు ప్రాంతాల్లో ట్రాఫిక్ మళ్లంపు బేగంపేట నుంచి బొల్లారం వరకు ట్రాఫిక్ మళ్లంపు ఉంటుందన్న అడిషనల్ సీసీ



హైదరాబాద్ సంస్కృతిని ప్రతిబింబించే కట్టడాల పరిరక్షణ పురాతన మెట్ల బావుల పునరుద్ధరణ కోసం సీఐఐ ఒప్పందం మూసీ ప్రక్షాళన ప్రతిష్ఠాత్మకంగా తీసుకున్నామన్న సీఎం రేవంత్



హైదరాబాద్, సెప్టెంబర్ 27, ప్రజా వినికడి: భారత రాష్ట్రపతి ద్రౌపది ముర్ము (సెప్టెంబరు 28) హైదరాబాద్ రానున్నారు. నల్గూర్ యూనివర్సిటీ 21వ స్నాతకోత్సవ కార్యక్రమానికి ఆమె ముఖ్య అతిథిగా హాజరుకానున్నారు. రాష్ట్రపతి రాక నేపథ్యంలో రేపు నగరంలోని పలు ప్రాంతాల్లో ట్రాఫిక్ ఆంక్షలు అమలు చేస్తున్నారు. ఈ మేరకు అదనపు సీసీ (ట్రాఫిక్) విశ్వప్రసాద్ వెల్లడించారు. శనివారం ఉదయం 9 గంటల నుంచి బేగంపేట, హెచ్పీఎస్, పీఎన్టీ జంక్షన్, రసూల్పూరా, సీటీవో ప్లాజా, టివోలీ, కా?నా, తిరుమలగిరి, లోతుకుంట,

బొల్లారం రాష్ట్రపతి నిలయం ప్రాంతాల్లో ట్రాఫిక్ మళ్లంపు ఉంటుందని తెలిపారు. నిన్ను బొల్లారంలోని రాష్ట్రపతి నిలయంలో పోలీస్, రెవెన్యూ, ఆర్ అండ్ బీ, వైద్య ఆరోగ్యశాఖ, అగ్నిమాపక, అటవీ, విద్యుత్, తదితర శాఖల ఏర్పాట్లపై కలెక్టర్ అనుదీప్ దురితెట్టి సమీక్ష నిర్వహించారు. రోడ్లపై ట్రాఫిక్ నమస్కలు ఉత్పన్నం కాకుండా భద్రతా ఏర్పాట్లు, బందోబస్తును పర్యవేక్షించాలన్నారు. అనంతరం రాష్ట్రపతి నిలయంలో ఏర్పాటు చేసిన 8 రాష్ట్రాల సంబంధించిన స్టాళ్లను, 4 ఫుడ్ కోర్టులను, మీడియా సెంటర్ను, ఇతర స్టాళ్లను పరిశీలించారు.

హైదరాబాద్, సెప్టెంబర్ 27, ప్రజా వినికడి: మూసీ పరివాహక ప్రాంతంలో చారిత్రాత్మక భవనాలను పర్యాటక ప్రాంతాలుగా తీర్చిదిద్దడానికి ముఖ్యమంత్రి రేవంత్ రెడ్డి అన్నారు. హైదరాబాద్ సంస్కృతిని ప్రతిబింబించే కట్టడాల పరిరక్షణకు ముందుకు రావాలని ఆయన పారిశ్రామికవేత్తలకు సూచించారు. రాష్ట్రంలో సంక్షేమంతో పాటు పర్యాటక రంగాన్ని కూడా ముందుకు తీసుకెళ్తామని సీఎం రేవంత్ రెడ్డి తెలిపారు. హైదరాబాద్ లోని పలు పురాతన మెట్ల బావుల పునరుద్ధరణ కోసం సీఐఐ తో రాష్ట్ర పర్యాటక శాఖ శుక్రవారం ఒప్పందం చేసుకుంది. కార్యక్రమంలో ముఖ్యమంత్రి రేవంత్ రెడ్డి

మాట్లాడుతూ మూసీ ప్రక్షాళన కార్యక్రమాన్ని ప్రభుత్వం ప్రతిష్ఠాత్మకంగా తీసుకుందన్నారు. గత ప్రభుత్వాల నిర్లక్ష్యంగా కారణంగా నగరంలోని అనేక చారిత్రక కట్టడాలు శిథిలావస్థకు చేరుకున్నాయని సీఎం అన్నారు. ప్రస్తుతం పాత అసెంబ్లీ భవనాన్ని పునరుద్ధరిస్తున్నామని, త్వరలోనే అందులో శాసన మండలి ఏర్పాటు చేయనున్నట్లు ముఖ్యమంత్రి వెల్లడించారు. ప్రస్తుతం శాసనమండలి ఉన్న జూబ్లీ హిల్స్ కు చారిత్రక ప్రాధాన్యత ఉందన్నారు. **మిగతాది 2లో...**



## నారా మతం సమూహత్వం.. డిక్లరేషన్ లో రాసుకోండి

- ఆలయానికి వెళుతుంటే అడ్డుకోవడం దుర్మార్గం
- హిందూ ధర్మాన్ని రాజకీయాలకు వాడుకోవడం సరికాదు
- లడ్కూ వివాదాన్ని తప్పదోవ పట్టించే యత్నంలో డిక్లరేషన్
- మాజీ సీఎంకే ఇంతటి అవమానం జరిగితే సామాన్యుల గతం
- తిరుమల పర్యటన రద్దు చేసుకున్న జగన్..

## నిబంధనలను పాటించాల్సిందే మనోభావాలు దెబ్బతీస్తామంటే కుదరదు: చంద్రబాబు

- 2లో ● తిరుమల పర్యటన రద్దు చేసుకున్న జగన్
- ప్రభుత్వం ఆంక్షలు పెడుతోందని ఆగ్రహం
- తిరుమలలో రూల్స్ అలా ఉన్నాయన్న సీఎం చంద్రబాబు
- అందుకే పాబ్లిక్ ఎన్కౌజర్ అనేది అంటూ వ్యంగ్యం
- బైబిల్ నాలుగోడల మధ్య చదవడం ఎందుకు...
- బయటికొచ్చి కూడా చదవచ్చని హితవు



### మంత్రి పాంగులేటి నివాసాలపై ఆడి దాడులు

పలుచోట్ల ఏక కాలంలో దాడులు ఢిల్లీ నుంచి వచ్చిన బృందాలతో సోదాలు



### మాది నిర్మాణమైతే... మీది విధ్వంసం

అవి రాత్రికి రాత్రే పుట్టుకు వచ్చాయా?: కేటీఆర్ మూసీ నది సాక్షిగా లక్ష్మ డబుల్ బెడ్ రూం ఇళ్లు కట్టామన్న కేటీఆర్


తాము నిర్మిస్తే... మీరు కూల్చివేస్తున్నారని విమర్శ అధికారులు మీ టేబుల్ ముందు పెట్టిన డబుల్ లెక్కలు చూసి మతిపోతుందా? అన్న కేటీఆర్

హైదరాబాద్, సెప్టెంబర్ 27, ప్రజా వినికడి: బీఆర్ఎస్ హయాంలో డబుల్ బెడ్ రూం ఇళ్లు నిర్మించలేదని కాంగ్రెస్ నేతలు చెబుతున్నారని, మరి మూసీ నది సాక్షిగా హైదరాబాద్ లో లక్ష్మ డబుల్ బెడ్ రూం ఇళ్లు రాత్రికి రాత్రే పుట్టుకు వచ్చాయా చిట్టి...! అంటూ బీఆర్ఎస్ వర్కింగ్ ప్రెసిడెంట్ కేటీఆర్ ప్రశ్నించారు. **మిగతాది 2లో...**



### హైద్రా కమిషనర్ పై హైకోర్టు సీలియన్

హైదరాబాద్, సెప్టెంబర్ 27, ప్రజా వినికడి: హైద్రా కమిషనర్ రంగనాథ్ పై హైకోర్టు సీలియన్ అయింది. వచ్చే సోమవారం తప్పనిసరిగా కోర్టుకు హాజరు కావాలని హైకోర్టు ఆదేశించింది. కోర్టులో పెండింగ్ లో ఉన్న భవనాన్ని ఎలా కాలుస్తారని ప్రశ్నించింది. వచ్చే సోమవారం 10.30 గంటలకు ఖచ్చితంగా న్యాయస్థానానికి హాజరు కావాలని ఆదేశించింది. ఈ మేరకు నోటీసులు జారీ చేసింది. వ్యక్తిగతంగా లేదా వర్చువల్ గా న్యాయస్థానంలో హాజరు కావాల్సి ఉందని పేర్కొంది. కోర్టు ఆదేశాలను ఢిక్కరించి మరి భవనాలను కూల్చివేయడం ఏంటని ప్రశ్నించింది. అమెన్చూర్ లో ఒక భవనాన్ని కూల్చివేసిన ఫుటనపై హైకోర్టులో విచారణ జరిగింది. ఈ సందర్భంగా హైకోర్టు ఈ కీలక వ్యాఖ్యలు చేసింది. దీంతో హైద్రా కమిషనర్ న్యాయస్థానానికి ఏం వివరణ ఇస్తారన్నది ఆసక్తికరంగా మారింది.







# “హలో షాద్ నగర్ కేపీ” పిలుపుకు స్పందించిన దాతలకు కృతజ్ఞతలు..

- షాద్ నగర్ మాజీ ఎమ్మెల్యే బక్కని నర్సింలు..
- విద్యుత్ ఘాతం ఘటనలో బాధితుడికి “రెండు పాడి ఆవులు” సాయం..
- రూ.2 లక్షల విలువైన రెండు జెర్సీ ఆవులు జావాజీ లింగం యాదవ్ కు అందజేశ్..
- కొత్త ఆవును కొనిచ్చిన “నందారం అశోక్ యాదవ్”..
- తన సొంత ఆవును అందించిన మాజీ ఎమ్మెల్యే బక్కని నర్సింపాలు..
- జర్నలిస్ట్ కేపీ కృషిని ప్రశంసించిన నాయకులు..

ప్రజావినికిడి,(షాద్ నగర్): మాయమైపోతున్నదమ్మా.. మనిషన్నవాడు.. మచ్చుకైనా లేదు చూడు.. మానవత్వం ఉన్నవాడు.. ప్రస్తుత సమాజంలో ఇది నిజమే కావచ్చు.. కానీ పూర్తిగా నిజం కాదు.. విద్యుత్ ఘాతానికి 1లక్షా 80వేల రూపాయల విలువైన రెండు జెర్సీ ఆవులను పోగొట్టుకున్న ఒక నిరుపేద బాధితుడిని ఆదుకునేందుకు “హలో షాద్ నగర్ కేపీ” తొలి ఆడుగు వేసింది.. సహా పాత్రికేయ వర్గం చేతులు కలిపారు.. దాతలు నగదు సాయంతో ముందుకు వచ్చారు..నేతలు మరో ఆడుగు ముందుకు వేసి ఏకంగా సమస్యనే తీర్చారు. ఫరూక్ నగర్ మండలం రంగంపల్లి గ్రామంలో పిడుగుపాటుకు తన పాడి పశువులను పోగొట్టుకున్న జావాజీ లింగం యాదవ్, అఖిల దంపతులకు సేవలందించేందుకు మానవత్వం పరిమళించిన దృశ్యం ఇది. ఒక్కసారి ఏవరాలోకి వెళితే..



Vivo X90 Pro | ZEISS Sep 27, 2024, 10:00

### “నందారం అశోక్ యాదవ్” ముందడుగు..


బీఆర్ఎస్ షాద్ నగర్ పట్టణ పార్టీ యువనేతగా రాజకీయంగా ముందడుగు వేస్తూ ప్రజల కష్ట సుఖాలలో పాలుపంచుకుంటున్న యువ నేత చటాన్ పల్లి గ్రామానికి చెందిన నందారం అశోక్ యాదవ్ ప్రయాణ ఖర్చులతో కలిపి రూపాయలు లక్ష వరకు ఖర్చు చేసి తమిళనాడు నుంచి ప్రత్యేకంగా తెప్పించిన జెర్సీ ఆవును లింగం యాదవ్, అఖిల దంపతులకు స్వయంగా మాజీ ఎమ్మెల్యే బక్కని నర్సింపాలు, జర్నలిస్టులు లట్టుపల్లి మోహన్ రెడ్డి,ఎం.డి ఖాజా పాషా కేపీ, రాఘవేందర్ గౌడ్, మాజీ సర్పంచ్ అజయ్ మిట్టా నాయక్ చేతుల మీదుగా అందించారు. స్థానిక వెంకటేశ్వర ఆలయ పరిధిలో మాజీ ఎమ్మెల్యే బక్కని

నర్సింపాలు చేతుల మీదుగా పురోహితుల సమక్షంలో మంత్రోచ్ఛారణల మీదుగా దీనిని అందించారు. స్వచ్ఛమైన పాల ద్వారా మనకు సంపూర్ణ ఆరోగ్యాన్ని పంచే పాడి రైతులను ఆదుకోవాల్సిన బాధ్యత ప్రతి ఒక్కరి పైన ఉందని ఈ సందర్భంగా ఆయన పేర్కొన్నారు. ఆయనతోపాటు మాజీ జెడ్పీటీసీ విశాల, శ్రవణ్ రెడ్డి,ఫరూక్ నగర్ మండల మాజీ జెడ్పీటీసీ వెంకటరామిరెడ్డి, సంగం గోపాల్ రెడ్డి, రంగంపల్లి గ్రామస్తులు రూ.5000 చొప్పున బాధితుడికి ఆర్థిక సాయం అందించారు. అదేవిధంగా సయ్యద్ ఖాద్రి, సందీప్ గుప్త, మహేందర్ లు కలిసి మరో 2500 సాయంగా అందించారు.దాతలు అందించిన 22,500 మొత్తాన్ని శుక్రవారం బాధితుడికి అందజేయడం జరిగింది.ఈ సందర్భంగా పిలుపునిచ్చిన వెంటనే స్పందించి ఆర్థికంగా

ఆదుకునేందుకు ముందుకు వచ్చిన మాజీ ఎమ్మెల్యే బక్కని నర్సింలు,యువనేత నందారం అశోక్ యాదవ్,ఇతర దాతలకు హలో షాద్ నగర్ కేపీ మనస్ఫూర్తిగా కృతజ్ఞతలు తెలియజేశారు.

### “బక్కని” చక్కని చేయూత..

నిరుపేద రైతులకు సాయంగా అనేక సమయాలలో ఇప్పటికీ 22 సార్లు తన సొంత పాడిపశువులను దానం చేసిన మాజీ ఎమ్మెల్యే,టిడిపి పోలీట్ బ్యూరో సభ్యుడు బక్కని నర్సింలు మరోసారి తన దాతృత్వాన్ని చాటారు. పిడుగుపాటుకు ఉన్న రెండు పశువులను పోగొట్టుకొని రోధిస్తున్న లింగం యాదవ్ కు ధైర్యాన్ని చెప్పి తన ఇంటి వద్దనే తనకున్న ఆవును అతనికి దార దత్తం చేసి బతుకు మార్గం చూపించారు. పాడిని నమ్ముకొని



Vivo X90 Pro | ZEISS Sep 27, 2024, 10:03

చాలామంది జీవిస్తున్నారని అలాంటి వారికి అండగా ఉండి ఆదుకోవాల్సిన అవసరం ప్రతి ఒక్కరి పైన ఉందని ఈ సందర్భంగా ఆయన పేర్కొన్నారు. అంతేకాకుండా మరో దాత నందారం అశోక్ యాదవ్ ను కూడా ఆయన మనస్ఫూర్తిగా ఆభినందించారు.తన ఇంటి వద్దనే బాధితుడికి మరో ఆవును అందించి అతని కన్నీటిని తుడిచారు.ఇలా సేవా కార్యక్రమాల వైపు దృష్టిని సారించి మీడియా వృత్తికి గౌరవం తీసుకొచ్చిన ఎం.డి ఖాజా పాషా కేపీతో పాటు,సహా పాత్రికేయులను ఆయన ప్రత్యేకంగా ఆభినందించారు.

సిరాజుద్దీన్ కు గ్రామస్తులు ప్రత్యేక కృతజ్ఞతలు తెలిపారు.

### ఆ బాధ చూడగానే కంట్లో నీరు తిరిగాయి.. అశోక్ యాదవ్

రైతు జావాజీ లింగం యాదవ్ బాధను సామాజిక మాధ్యమాల్లో వీడియో ద్వారా చూడగానే తన కంట్లో నీళ్లు తిరిగాయని,వెంటనే ఆలోచించకుండా తమిళనాడు నుండి ఆవును ఆన్లైన్ ద్వారా బుక్ చేసి రాత్రికి రాత్రే ఇక్కడికి జెర్సీ ఆవులు లక్ష రూపాయల ఖర్చుతో ఇక్కడికి రప్పించినట్లు నందారం అశోక్ యాదవ్ తెలిపారు.హలో షాద్ నగర్ ద్వారా జర్నలిస్ట్ కేపీ చేస్తున్న సామాజిక సేవా కార్యక్రమాలకు గతంలో కూడా అనేక సహాయ సహకారాలు అందించినట్లు తెలిపారు. మంచి కార్యక్రమాలకు ఎల్లవేళలా ముందుంటానని తెలిపారు. పెద్దలు మాజీ ఎమ్మెల్యే బక్కని నర్సింపాలు తదితర పాత్రికేయ మిత్రులు అందించిన ప్రోత్సాహం మరువలేని ఆయన ఈ సందర్భంగా పేర్కొన్నారు.ఈ కార్యక్రమంలో భాగంగా శ్రీ వెంకటేశ్వర స్వామి దేవాలయం ముందు గోవుకు ప్రత్యేక పూజలు నిర్వహించిన పురోహితులు మాజీ ఎమ్మెల్యే బక్కని నర్సింపాలు తదితర గ్రామస్తులు పాల్గొన్నారు.

### రుణపడి ఉంటాను సార్..

హలో షాద్ నగర్ కేపీ సంస్థ ద్వారా ఇప్పటికీ నియోజకవర్గంలో ఎంతోమందికి ఆవులు గేదెలు ఇంకా అనేక సామాజిక సేవా కార్యక్రమాల ద్వారా అందజేసి బాధితులను అక్కణ్ చేర్చుకుంటున్న జర్నలిస్ట్ కేపీ సహకారం ఎన్నటికీ మర్చిపోలేనని రంగంపల్లి గ్రామస్తులు బాధితుడు జావాజీ లింగం యాదవ్,అఖిల దంపతులు, కే రాజు,నరేందర్, రాము తదితరులు కృతజ్ఞతలు తెలిపారు. అదేవిధంగా ఈ సమాచారాన్ని జర్నలిస్టు కేపీ కు వెంటనే చేరవేసి సాయం కోరడానికి సహకరించిన మొగిలిగిద్ద టిఆర్ఎస్ నేత

## ప్రగతి నగర్ కాలనీలో ఘనంగా చాల్యాంగ్ బ్యూటీ హబ్ ట్రైనింగ్ సెంటర్ ప్రారంభించిన బిగ్ బాస్ ఫ్రేమ్ అశ్వినీ..




ప్రజావినికిడి,(హయత్ నగర్) :హయత్ నగర్ డివిజన్ ప్రగతి నగర్ కాలనీ రోడ్ నెంబర్ వన్-ఏ లో ఘనంగా చాల్యాంగ్ బ్యూటీ హబ్ ట్రైనింగ్ సెంటర్ ను ఘనంగా ప్రారంభించారు.ఈ ప్రారంభోత్సవానికి ముఖ్య అతిథులుగా బిగ్ బాస్ ఫ్రేమ్ అశ్వినీ శ్రీ హాజరై జ్యోతి ప్రజ్వలన చేసి,రిబ్బన్ కట్ చేశారు.అనంతరం ఆమె మాట్లాడుతూ, నేటి మహిళలు ఆరోగ్యంతో పాటు అందానికి ప్రామాణ్యత నిస్తున్నారనీ,మహిళలకు సంబంధించిన అన్ని రకాల ఫేషియల్ అందుబాటులో తెచ్చి ఈ ప్రాంతంలో ప్రారంభించిన నిర్వాహకులు కవితని ఆభినందించారు. అనంతరం నిర్వాహకులు కవిత మాట్లాడుతూ,హైద్రా ఫేషియల్, బ్రెడల్ మేకప్,ఫేషియల్స్, హెయిర్ ట్రీట్మెంట్స్, స్పా,పెడిక్యూర్ మని కేర్,మసాజ్, వాక్సింగ్, సారి బాక్స్ పోలింగ్, మెహందీ,నెయిల్ ఆర్ట్, ఈ సర్వీసులతోపాటు కొత్తవారికి ట్రైనింగ్ కూడా అందుబాటులో ఉన్నాయని,ప్రారంభోత్సవం ఆఫర్స్ లో భాగంగా హైద్రా ఫేషియల్ టూ సిల్లింగ్స్ రూ.5వేలు మాత్రమేనీ తెలిపారు.ఈ కార్యక్రమంలో స్థానికులు,కాలనీవాసులు,మహిళలు, తదితరులు పాల్గొన్నారు.

## ఆచార్య కొండా లక్ష్మణ్ బాపూజీ జయంతిని పురస్కరించి విగ్ర ఆవిష్కరణ చేసిన ఎమ్మెల్యే సబితా ఇంద్రారెడ్డి..

విగ్ర ఆవిష్కరణ చేసిన ఎమ్మెల్యే సబితా ఇంద్రారెడ్డి..



ఈరోజు మన మీర్ పేట్ మున్సిపల్ కార్పొరేషన్ పరిధిలోని చందం చెరువు కట్టపైన “ఆచార్య కొండా లక్ష్మణ్ బాపూజీ” గారి జయంతిని పురస్కరించుకొని గత సంవత్సరం పద్మశాలీల విస్మవం మేరకు వారు విగ్రహం ఏర్పాటుకై స్థలం కేటాయించాలని వారి వినతిని మన్నించి ఈరోజు ముఖ్య అతిథిగా విచ్చేసిన మాజీమంత్రి, మహేశ్వరం నియోజకవర్గం శాసనసభ్యురాలు శ్రీమతి పట్టణ్ సలితా ఇంద్రారెడ్డి జ్యోతి ప్రజ్వలన గావించిన అనంతరం విగ్రహాన్ని ఆవిష్కరించడం జరిగింది అనంతరం వారి జీవిత చరిత్రను తెలియజేసే పుస్తకాన్ని ఆవిష్కరించడం జరిగింది.ఈ సందర్భంగా వారు మాట్లాడుతూ ఇక్కడ ఏర్పాటు చేసిన విగ్రహాన్ని చూస్తుంటే నిజంగానే బాపూజీ జీవం ఉట్టిపడేలా ఉన్నట్లుందని అందుకు ఎంతో సంతోషం వ్యక్తం చేస్తున్నాను అని శిల్పికి ప్రత్యేక ధన్యవాదాలు తెలియజేశారు. సమీప



నీర్దాంతానికి కట్టుబడి,స్వశక్తితో ఎదిగిన మహోన్నత బీసీ వ్యక్తి కొండా లక్ష్మణ్ బాపూజీ, స్వాతంత్ర్య ఉద్యమం నుండి,తెలంగాణ ఉద్యమం వరకు ఆయన చూపిన పోరాట పటిమ మరువలేదని తెలంగాణ సమాజానికి ఎప్పటికీ స్ఫూర్తిగా నిలుస్తారు అని అన్నారు, అలాగే సంఘం వారు అడిగిన విధంగా ఒక ఎకరం స్థలం కేటాయించేందుకు జిల్లా పరిధిలో ప్రభుత్వానికి ప్రతిపాదనలు పంపానని,నా వంతుగా

కమ్మానిటీలో హలో ఏర్పాటుకు కృషి చేసానని తెలియజేశారు.ఈ కార్యక్రమంలో పాల్గొన్న మీర్ పెట్ మునిసిపల్ కార్పొరేషన్ మేయర్ శ్రీమతి యం.దుర్గా దీపలల్ చౌహాన్,డిప్యూటీ మేయర్ శ్రీ తీగల విక్రమ్ రెడ్డి గారు,ఛోరే లీడర్లు శ్రీ అర్జుణ భూపాల్ రెడ్డి, కార్పొరేటర్లు,కో-ఆప్షన్ సభ్యులు,బి.ఆర్.యస్ పార్టీ ముఖ్య నాయకులు, నాయకులు,కార్యకర్తలు,పద్మశాలి సంఘం నాయకులు,సభ్యులు పాల్గొన్నారు.





### ఇందుగా సాయి పల్లవి..

హీరోయిన్ సాయి పల్లవి వరుస సినిమాలతో బిజీగా ఉన్న విషయం తెలిసిందే. నాన్ స్టాప్ గా షూటింగ్ లో పాల్గొంటోంది. కోటిపుల్ స్టార్ హీరో శివ కార్తికేయన్ తో అమరన్ మూవీ చేస్తోంది. రాజ్ కుమార్ పెరియసామి దర్శకత్వం వహిస్తున్న అమరన్ లో ఫిమేల్ లీడ్ రోల్ పోషిస్తోంది. నిజ జీవిత ఘటన ఆధారంగా తెరకెక్కుతున్న ఆ మూవీని కమల్ హాసన్ కు చెందిన సోనీ పిక్చర్స్ ఇంటర్నేషనల్ ప్రొడక్షన్స్ నిర్మిస్తోంది. ఇప్పటికే అమరన్ మూవీ నుంచి హీరో శివ కార్తికేయన్ లుక్ తోపాటు సాంగ్ ను మేకర్స్ రిలీజ్ చేయగా.. మంచి రెస్పాన్స్ వచ్చింది. రీసెంట్ గా సినిమాలోని ఎక్కువ పార్ట్ కాశ్మీర్ లో షూట్ చేసినట్లు మేకర్స్ తెలిపారు. షూటింగ్ లోకేషన్ లో సాయి పల్లవి, శివ కార్తికేయన్ దిగిన పిక్స్.. మూవీ లవర్స్ ను ఆకట్టుకున్నాయి. అంతకుముందు ఇండిపెండెన్స్ డే సందర్భంగా రిలీజ్ చేసిన మేకింగ్ వీడియోలు సినిమాపై అంచనాలు పెంచేశాయి. తాజాగా మేకర్స్ మరో క్రేజీ అప్డేట్ ఇచ్చారు. సాయి పల్లవి ఇంట్లో వీడియోను రిలీజ్ చేశారు. ఇందు రెబెకా వర్గీస్ గా నేచురల్ బ్యూటీ సినిమాలో కనిపించనున్నట్లు వెల్లడించారు. ఇండియన్ ఆర్మీ ఆఫీసర్ ముకుంద్ పరదరాజన్ గా శివకార్తికేయన్ యాక్ట్ చేస్తుండగా.. ఆయన భార్యగా సాయి పల్లవి నటిస్తోంది. లేటెస్ట్ గా మేకర్స్ రిలీజ్ చేసిన సాయి పల్లవి గ్లింప్స్.. సోషల్ మీడియాలో, యూట్యూబ్ లో ఫుల్ వైరల్ అవుతోంది. సాయి పల్లవి పాల్గొనే రిపబ్లిక్ డే పరేడ్ తో ప్రోమో ప్రారంభమైంది. ప్రధాని నరేంద్ర మోదీ, అమెరికా మాజీ అధ్యక్షుడు బరాక్ ఒబామా గణతంత్ర దినోత్సవ వేడుకల్లో పాల్గొన్న ఫైల్ ఫుటేజీ చూపించారు మేకర్స్. మేజర్ ముకుంద్ వీర మరణానంతరం భార్య ఇందు (సాయి పల్లవి)కి కేంద్ర ప్రభుత్వం పురస్కారం అందజేసి సన్నివేశాలను యాడ్ చేశారు. ముకుంద్, ఇందు మధ్య ప్రేమ, పెళ్లి, కుటుంబానికి సంబంధించిన సీన్స్ తో గ్లింప్స్ ఆకట్టుకుంటోంది. గ్లింప్స్ చూశాక.. సాయిపల్లవి ఇందు రెబెకా వర్గీస్ పాత్రలో జీవించేసినట్లు ట్వియర్ గా అర్థమవుతోంది. తన యాక్టింగ్ తో ప్రేక్షకులను కంటతడి పెట్టిస్తుందనేలా కనిపిస్తోంది. శివకార్తికేయన్ తో ఆమె కెమిస్ట్రీ ఆకట్టుకునేలా ఉంది. మొత్తానికి సాయి పల్లవి ఫ్యాన్స్ కు మేకర్స్ బ్యూటీఫుల్ డ్రీమ్ ఇచ్చారనే చెప్పాలి. దీపాపతి కాసుకగా అక్టోబర్ 31వ తేదీ రిలీజ్ కానున్న అమరన్ మూవీతో నేచురల్ బ్యూటీ ఎలాంటి హిట్ అందుకుంటుందో చూడాలి.



### దేవర టాడూదలతో ఎన్టీఆర్ జోష్ అభిమానులకు ఎక్స్ వేదికగా కృతజ్ఞతలు

ఎన్టీఆర్ హీరోగా కొరటాల శివ దర్శకత్వం వహించిన చిత్రం 'దేవర'. జాన్వీకపూర్, సైఫ్ అలీఖాన్ కిలక పాత్రలు పోషించారు. ఎన్నో అంచనాల మధ్య ఈ చిత్రం శుక్రవారం విడుదలైంది. ఈ నేపథ్యంలోనే 'దేవర' రిలీజ్ ను పురస్కరించుకొని సిని ప్రేమికులు, అభిమానులను ఉద్దేశించి ఎక్స్ (ట్విట్టర్) వేదికగా ఎన్టీఆర్ పోస్ట్ పెట్టారు. తాను ఎంతోకాలం నుంచి ఎదురుచూస్తున్న రోజు వచ్చిందని పేర్కొన్నారు. అభిమానులు చూపించే ప్రేమకు ఎప్పుడూ రుణపడి ఉంటానని అన్నారు. మా సినిమాపై మీరు చూపిస్తోన్న అభిమానాన్ని చూసి చాలా సంతోషంగా ఉంది. అద్భుతమైన డ్రామా, భావోద్వేగాలతో 'దేవర' తీర్చిదిద్దినందుకు ధ్యాంక్యా కొరటాల శివ. మై బ్రదర్.. నీ మ్యూజిక్ తో మా ప్రపంచానికి ప్రాణం పోశావు. ఈ చిత్రానికి బలమైన సపోర్ట్ గా నిలిచిన మా నిర్మాతలు మిక్కిలినేని సుధాకర్, హరికృష్ణ, ఆద్యంతం వర్మ చేసిన సినిమాలోగ్రాఫర్ రత్నవేలు, సాయి సిరిలోపాటు టెక్నిషియన్స్ అందరికీ కృతజ్ఞతలు. నా అభిమానుల వేడుకలు చూసి నా మనసు నిండింది. మీ ప్రేమాభిమానాలకు నేను ఎప్పుడూ రుణపడి ఉంటా. నాలానే మీరూ ఈ చిత్రాన్ని ఎంజాయ్ చేయడం చూస్తుంటే సంతోషంగా ఉంది. మీకు మరెంతో విన్నోదాన్ని అందిస్తానని మాటిస్తున్నా ఆని ఎన్టీఆర్ పేర్కొన్నారు.




### బుట్ట బొమ్మే మర ఇంత సైలెంట్ గానా..?

రెండేళ్ల క్రితం తెలుగులో స్టార్ సినిమా అంటే చాలా ఫస్ట్ పూజా హెగ్డే దగ్గరకు వెళ్ళాకే ఆ నెక్స్ట్ వేరే హీరోయిన్ దగ్గరకు వెళ్ళే పరిస్థితి కనిపించింది. ఐతే ఆ ఇయర్ చేసిన సినిమాలన్నీ నిరాశపరచడంతో పూజాని లైట్ తీసుకున్నారు మన మేకర్స్. మహేష్ గుంటూరు కారంలో కొంత పార్ట్ షూట్ లో పాల్గొన్నా కొన్ని కారణాల వల్ల ఆ సినిమా నుంచి తప్పుకుంది అప్పుడు. అప్పటి నుంచి పూజా హెగ్డే ఖాతాలో ఒక్క తెలుగు సినిమా పడలేదు. తనకు స్టార్ డం ఇచ్చిన టాలీవుడ్ మీద అప్పుడు ప్రేమ చూపిస్తున్నా ఇక్కడ మాత్రం ఆమెను అనలు ఎవరు పట్టించుకోవట్లేదు. అందుకే తనకు అవకాశం ఇస్తున్న టాలీవుడ్, కోటిపుల్ సినిమాలనే చేస్తూ వస్తుంది అప్పుడు. ప్రస్తుతం తమిళ లో సూర్య హీరోగా చేస్తున్న సినిమాలో పూజా హెగ్డే హీరోయిన్ గా నటిస్తుంది. సూర్య 44వ సినిమాగా వస్తున్న ఈ సినిమాను కార్తీక్ సుబ్బరాజ్ డైరెక్ట్ చేస్తున్నారు. ఈ సినిమాలో సూర్య గ్యాంగ్ స్టర్ గా కనిపించనున్నారు. కార్తీ వింటేజ్ లుక్ తో వచ్చిన ఫస్ట్ గ్లింప్స్ సినిమాపై అంచనాలు పెంచింది. ఐతే ఈ మధ్యనే షూటింగ్ మొదలు పెట్టిన ఈ సినిమాలో తన పోర్ట్రన్ కంప్లీట్ చేసిందట పూజా హెగ్డే. ఇంత సైలెంట్ గా షూటింగ్ అయిపోవడం ఏంటని ఆడియన్స్ ఆశ్చర్యపడుతున్నారు. పూజా హెగ్డే పోర్ట్రన్ అంతా ఫూల్ చేసి ఆమెకు చిత్ర యూనిట్ గుడ్ బై చెప్పేశారు. సూర్య 44 తో పాటు హిందీలో ఒక సినిమా చేస్తున్న పూజా హెగ్డే ప్రస్తుతం ఆ సినిమా షూటింగ్ లో పాల్గొంటుంది. విజయ్ తో బీస్ట్ సినిమా చేసిన పూజా హెగ్డే ఆ తర్వాత మరో ఛాన్స్ అందుకోలేదు. మళ్ళీ సూర్య 44 లో అవకాశం దక్కించుకుంది. సూర్య 44 సినిమా ఒక మంచి కమర్షియల్ ఎంటర్టైనర్ గా వస్తుందని తెలుస్తుంది. తప్పకుండా ఈ సినిమా సూర్య ఫ్యాన్స్ తో పాటు కామన్ ఆడియన్స్ కు నచ్చేస్తుందని అంటున్నారు. కోటిపుల్ లో తీస్తున్న సరే సూర్య 44 సినిమాను తెలుగులో కూడా రిలీజ్ చేసే ప్లాన్ లో ఉన్నారు. కుదిరితే ఈ సినిమాను పాన్ ఇండియా రిలీజ్ కూడా చేయాలని మేకర్స్ ట్రై చేస్తున్నారు. సో టాలీవుడ్ లో పూజా క్రేజ్ సూర్య 44 సినిమాకు కలిసి వస్తుందని చెప్పొచ్చు.

### డైరెక్టర్ కు అస్వస్థత రకుల్ హిందీ షూటింగ్ రద్దు

కెరటం సినిమాతో తెలుగు ప్రేక్షకులకు హాట్ చెప్పింది ఢిల్లీ భామ రకుల్ ప్రీత్ సింగ్. హీరోయిన్ గా వెంకటాద్రి ఎక్స్ ప్రెస్ సినిమాతో టాలీవుడ్ లో మంచి బ్రేక్ అందుకుంది. తెలుగు, తమిళం, హిందీ భాషల్లో స్టార్ హీరోలతో సినిమాలు చేస్తూ వన్ ఆఫ్ ది లీడింగ్ హీరోయిన్ గా కొనసాగిన ఈ భామ తెలుగు సినిమాలో కనిపించక చాలా కాలమే అవుతుంది. ప్రస్తుతం హిందీ ప్రాజెక్టులపైనే ఫోకస్ పెట్టింది. ఈ భామ అజయ్ దేవ్ గన్, టబు ప్రధాన పాత్రలు పోషిస్తున్న దే దే ప్యార్ దే 2లో ఫీ మేల్ లీడ్ రోల్ లో నటిస్తోంది. ఈ చిత్ర షూటింగ్ కొన్ని రోజులుగా పాటియాలో జరుగుతుంది. అయితే అనుకోకుండా సినిమా షూటింగ్ రద్దయినట్లు ఓ వార్త బయటకు వచ్చింది. తాజా టాక్ ప్రకారం మూడో డైరెక్టర్ అస్వల్ శర్మ అస్వస్థతకు లోనవడంతో రెండు రోజులపాటు చిత్రీకరణ నిలిపివేసినట్లు తెలుస్తోంది. అస్వల్ వర్మ డెంగ్ గ్యా అని నిర్ధారణ కాగా.. ప్రస్తుతం ఆస్పత్రిలో చికిత్స తీసుకుంటున్నాడని బీటాన్ సర్కిల్ సమాచారం. అస్వల్ శర్మ ఆరోగ్య పరిస్థితుల దృష్ట్యా సినిమా మరో నెలపాటు వాయిదా వేసినట్లు తెలుస్తోంది. దే దే ప్యార్ దే 2 షూటింగ్ మళ్ళీ నవంబర్ లో మొదలు కానున్నట్లు ఇన్ సైడ్ టాక్. రకుల్ ప్రీత్ సింగ్ వన్ ఆఫ్ ది ఫీ మేల్ లీడ్ రోల్ లో నటిస్తోన్న ఇండియన్ 3 పోస్ట్ ప్రొడక్షన్ దశలో ఉంది.



### మరోసారి రామాయణం కథలో ప్రభాస్..?

రామాయణం ఆధారంగా ఇప్పటి వరకు ఎన్నో సినిమాలు, సీరియల్స్ వచ్చాయి. ఎన్ని వచ్చిన మళ్ళీ మళ్ళీ శ్రీరాముడి చరిత్రను చూడటానికి ప్రేక్షకులు ఆసక్తి చూపిస్తూ ఉంటారు. అందుకే రామాయణం ఆధారంగా ఇప్పటికీ మూవీస్ చేయడానికి మేకర్స్ ఆసక్తి చూపిస్తున్నారు. రామాయణం కథకి తన కల్పన జోడించి బాలీవుడ్ డైరెక్టర్ ఓం రౌత్ 'అదిపురుష్' మూవీ చేశారు. ఈ సినిమాలో శ్రీరాముడిగా ప్రభాస్ నటించారు. ఆ పాత్రలో ప్రభాస్ ని ప్రెజెంట్ చేసిన విధానం అప్పులు బాగోలేదనే విమర్శలు వచ్చాయి. అలాగే రామాయణం కథని పూర్తిగా పక్కాదింపి ఇష్టానుసారంగా సినిమాటిక్ లిబర్టీ తీసుకొని 'అదిపురుష్' చేశారనే ఆరోపణలు వచ్చాయి. 'అదిపురుష్' సినిమాని ప్రేక్షకులు కూడా యాక్సెప్ట్ చేయలేదు. దీంతో మూవీ బిగ్గెస్ట్ డిజాస్టర్ గా మారింది. ఈ 'అదిపురుష్' సినిమా కారణంగా ప్రభాస్ దారుణమైన ట్రోలింగ్ కి గురయ్యాడు. దీంతో ప్రభాస్ మరోసారి రామాయణం కథ జోలికి వెళ్ళడని అందరూ అనుకున్నారు. అయితే డార్లింగ్ ప్రభాస్ మరోసారి 'రామాయణం' లో నటించబోతున్నాడనే ప్రచారం ఇప్పుడు తెరపైకి వచ్చింది. నితీష్ తివారి దర్శకత్వంలో రబీబర్ కపూర్, సాయి పల్లవి జోడిగా 'రామాయణం' మూవీ తెరకెక్కుతోంది. ఇప్పటికే ఈ మూవీ షూటింగ్ దశలో ఉంది. ఈ చిత్రంలో లార్డ్ పరశురాముడి పాత్ర కోసం ప్రభాస్ ని మేకర్స్ సంప్రదించినట్లు టాక్ వినిపిస్తోంది. పరశురాముడి క్యారెక్టర్ చాలా పవర్ ఫుల్ గా, గంభీరంగా ఉంటుంది. ఆ క్యారెక్టర్ ని కర్తే గా చూపించాలంటే మంచి కటోట్ ఉన్న స్టార్ అయితే బాగుంటుందని ప్రభాస్ ని అడిగారంట. డార్లింగ్ కూడా పరశురాముడి క్యారెక్టర్ చేయడానికి ఒకే చెప్పాడా లేదా అనే విషయంలో ఇంకా సరైన క్లారిటీ అయితే రాలేదు. త్వరలో ఈ క్యారెక్టర్ కు సంబంధించిన అధికారిక ప్రకటన వచ్చే ఛాన్స్ ఉందని బీటాన్ లో వినిపిస్తోంది. ఒక వేళ ఈ వార్త నిజమైతే మాత్రం కచ్చితంగా 'రామాయణం' సినిమాకి ఊహించని క్రేజ్ వస్తుంది. రబీబర్ కపూర్ శ్రీరాముడిగా, ప్రభాస్ పరశురాముడిగా, రాకింగ్ స్టార్ యష్ రావణుడి పాత్రలో కనిపిస్తే చూసేందుకు రెండు కళ్ళు సరిపోవు. ముగ్గురు పాన్ ఇండియా స్టార్స్ ఒకే సినిమాలో అంటే దేశ వ్యాప్తంగా ఈ సినిమా సెన్సేషన్ క్రియేట్ చేస్తుందని ట్రేడ్ పండితులు కూడా అంటున్నారు. అయితే 'రామాయణం' కథను ఒకసారి టవ్ చేసి ట్రోలింగ్ ఎదుర్కొన్న ప్రభాస్ మరోసారి అలాంటి కథలో భాగం అవుతాడో లేదో చూడాలి.

